

Иницијална проценка на влијание на регулативата

Чекор 1: Опис на проблемите, целите што ќе се остварат со нивно решавање и можните опции за решавање на проблемите

1.Опис на проблемите

За искористување на Мала Река постои обемна студиска документација од 70-тите години на минатиот век, со која се разгледани можните решенија за максимално искористување на водите од сливот. Имено, техничката документација на ниво на Главен Проект, за инсталирана моќност од 45 MW е изработена во 1983 година, додека Студија за изводливост е изработена во 2002 година, со основен заклучок дека зголемување на рентабилноста на Проектот ХЕ Бошков мост, неопходно е да се зголеми инсталираната моќност на централата од 45 MW на 70 MW. Идеен Проект за инсталирана моќност од 70 MW е изработен во 2005 година, додека тендерската документација за доделување на изградбата на објектот по пат на БОТ концесија е изготвена во 2008 година.

Со реализацијата на Проектот се предвидува изградба на брана и формирање на акумулација, зафати на сите притоки од сливот на Мала Река, деривациони канали, тунел, цевковод и машинска зграда. Браната ќе биде изградена на самото устие на Јадовска во Тресонечка Река под селото Тресонче. Истата е висока 33 метри и овозможува корисен простор на акумулацијата од 858x103 m³, со што се обезбедува акумулација на вода за неколку дена.

2.Опис на целите што се планираат да се постигнат со решавање на проблемите

Со донесувањето на Законот за гаранција на Република Македонија на обврските по Договорот за заем, наменет за финансирање на Проектот ХЕ Бошков мост, по скратена постапка, може да се пристапи кон склучување на Договорот за заем, меѓу Европската банка за обнова и развој и АД ЕЛЕМ со што се обезбедуваат потребните средства за реализација на проектот.

Хидроелектраната Бошков Мост се предвидува да работи во часовите на врвни дневни оптоварувања. Со инсталирана моќност од 68,2 MW, електраната ќе работи околу пет часови во текот на денот. Бројот на работни часови ќе варира зависно од хидролошките услови. Согласно анализите изработени во рамките на Идејниот проект, ХЕ Бошков Мост годишно просечно ќе произведува 117 GWh електрична енергија.

3.Идентификација на можни решенија (опции)

Донесување на Законот за гаранција на Република Македонија на обврските по Договорот за заем, наменет за финансирање на Проектот ХЕ Бошков мост, кој ќе се склучи меѓу Европската банка за обнова и развој и АД ЕЛЕМ, по скратена постапка со

цел пристапување кон потпишување на Договорот за заем и отпочнување со имплементација на проектните активности.

Чекор 2: Идентификација на трошоци, придобивки и влијанија

Предложено решение (опција): Донесување на Законот за гаранција на Република Македонија на обврските по Договорот за заем за финансирање на Проектот ХЕ Бошков мост, кој ќе се склучи меѓу Европската банка за обнова и развој и АД ЕЛЕМ, по скратена постапка.

Опис: Вкупниот износ на Проектот е проценет на 107.000.000 евра. За реализација на Проектот обезбеден е заем од Европската банка за обнова и развој во износ од 65.000.000 евра, додека АД ЕЛЕМ ќе учествува со сопствени средства во износ од 42.000.000 евра. Дополнително, Европската банка за обнова и развој ќе обезбеди техничка помош во вид на грант, во вкупен износ до 340.000 евра за финансирање на технички работи, работи поврзани со животната средина и инженерски услуги.

Република Македонија го гарантира намиравањето на обврските и исполнувањето на одредбите од Договорот за заем, кој ќе се склучи меѓу Европската банка за обнова и развој и АД ЕЛЕМ за финансирање на Проектот ХЕ Бошков мост во износ од 65.000.000 евра, во рокови и услови предвидени во Договорот за заем, доколку АД ЕЛЕМ не ги исполнува и сервисира обврските од Договорот за заем.

1.Трошоци

-Дали опцијата предвидува воведување на нови формалности во смисла на обврска за правните или физичките лица да обезбедат уверенија, пријави, решенија, одобренија, овластувања, согласности, сертификати, дозволи, барања, изјави и други обрасци? Ако да, наведи ги формалностите. НЕ

-Дали опцијата ќе предизвика иницијални трошоци за министерствата, другите органи на државната управа? Ако да, образложи ги трошоците. НЕ

-Дали опцијата ќе предизвика континуирани трошоци за министерствата и другите органи на државната управа. Ако да, образложи ги трошоците. НЕ

-Дали опцијата ќе предизвика иницијални трошоци за правните или физичките лица? Ако да, образложи ги трошоците. НЕ

-Дали опцијата ќе предизвика оперативни трошоци за правните или физичките лица. Ако да, образложи ги трошоците. НЕ

1.Придобивки

- Опис и опсег на финансиските придобивки за засегнати страни

Вкупните финансиски придобивки изнесуваат 65.000.000 евра.

- Други нефинансиски придобивки за засегнати страни

Проектот ХЕ Бошков мост е опфатен во Националната стратегија за развој на енергетиката, како и во Националната стратегија за развој на обновливите извори на енергија на Република Македонија, како еден од хидроенергетските проекти со кои се планира подобрување на количината и структурата на енергијата произведена во Република Македонија.

Со реализацијата на Проектот ХЕ Бошков мост се предвидува целосно искористување на хидропотенцијалот на Мала Река, односно нејзините притоки Тресонечка Река, Јадовска Река, изворот Росоки, Лазарополска Река, Валовница, Гарска Река, Звончица и Белешница, чиј слив се наоѓа во западниот дел на Република Македонија. Дополнително, реализацијата на овој проект ќе придонесе кон достигнување на критериумот поставен од страна на ЕУ, до 2020 година, 20% од вкупното енергетско производство на земјата да биде произведено од обновливи извори на енергија.

2.Ризици и претпоставки

Ризик од ненавремена отплата на заемот од страна на АД ЕЛЕМ.

3.Останати влијанија

Тип на влијание проценето во проценка на влијание на регулативата	Резултати приложени во материјалот	Анализи приложени во прилог
Влијание врз националната конкурентност	НЕ	НЕ
Влијание врз социјално исклучените и ранливи групи	НЕ	НЕ
Влијание и ефекти на регулативата врз родовите аспекти и еднаквоста	НЕ	НЕ
Влијание врз животната средина	НЕ	НЕ
Влијание/значителна политичка промена на пазарната економија вклучувајќи испитување на влијанието врз потрошувачите и конкурентноста	НЕ	НЕ
Влијание врз правата на граѓаните	НЕ	НЕ
Дали предложените решенија вклучуваат значителни тешкотии за усогласување	НЕ	НЕ

Чекор 3: Консултации

При подготовката на Предлог законот за гаранција, направени се консултации со Секретаријатот за законодавство и АД ЕЛЕМ.

**Резиме на иницијалната
проценка на влијание на регулативата**

1. Краток осврт на преферираното решение/опција:

Донесување на Закон за гаранција на Република Македонија на обврските по Договорот за заем за финансирање на Проектот ХЕ Бошков мост, кој ќе се склучи меѓу Европската банка за обнова и развој и АД ЕЛЕМ, по скратена постапка.

2. Имиња и презимиња на лицата одговорни за подготовка на иницијалната проценка на влијанието на регулативата и предлог законот:

- Кристина Павловска, помошник раководител на Сектор за усогласување со ЕУ и меѓународни финансии, Министерство за финансии
- Татјана Калиновчиќ, помлад соработник, Сектор за усогласување со ЕУ и меѓународни финансии, Министерство за финансии

3. Повереници на Владата на Република Македонија кои ќе се вклучат во презентирање на предлог законот во Собранието на Република Македонија:

- Сузана Пенева, државен советник, Министерство за финансии

**Изјава од министерот
за иницијалната проценка на влијание на регулативата**

Изјавувам дека предложениот материјал за иницијална проценка на влијанието на регулативата/ предлог закон

Нема влијание	врз Буџетот на Република Македонија во висина поголема од 600.000.000 денари.
Нема влијание	врз усогласеноста со законодавството на Европска Унија.
Нема влијание	врз постапките или работењето на јавната администрација / врз судството при работа со странки (правни и физички лица) или задолжување на странките од јавната администрација со дополнителен административен товар.
Нема влијание	врз економијата и врз обемот на државна помош.
Нема влијание	врз животната средина.
Нема влијание	врз социјалната положба на граѓаните.

Направено е претходно објавување на текстот на предлогот за донесување на закон во Единствениот електронски регистар на прописи и јавно се спроведени консултации со заинтересирани страни. Датум на објавување: 01.08.2011 година Вклучени организации и претставници: Свое мислење дадоа следниве организации:	ДА
Сите забелешки и предлози од заинтересираните страни се земени во предвид.	ДА
Предлог законот е лекториран.	ДА
Спроведени се меѓуресорски консултации.	ДА
Дали предлог законот предвидува управна постапка?	НЕ
Доколку предлог законот предвидува управна постапка, дали може да се вгради начелото “молчењето значи одобрување“?	НЕ

Изјава од министерот

Јас, Зоран Ставрски, изјавувам дека ја проучив Иницијалната проценка на влијанието на регулативата и сметам дека дава реален преглед на очекуваните придобивки и потребните трошоци врзани со секоја од идентификуваните опции за решавање на проблемот.

Потпис на Заменик претседател на Влада
и министер за финансии

.....

Датум